

πραγματείαν ἄχρηστον, τούτω φέροντες ὑποβάλλουσι τοὺς
υἱούς. δεῖ δὲ τὸν σπουδαῖον παιδαγωγὸν τοιοῦτον εἶναι τὴν
φύσιν οἶόσπερ ἦν δὲ Φοίνιξ δὲ τοῦ Ἀχιλλέως παιδαγωγός. τὸ
δὲ πάντων μέγιστον καὶ κυριώτατον τῶν εἰρημένων ἔρχομαι
φράσων. διδασκάλους γὰρ ζητητέον τοῖς τέκνοις, οἵ καὶ τοῖς 5
βίοις εἰσὶν ἀδιάβλητοι καὶ τοῖς τρόποις ἀνεπίληπτοι καὶ ταῖς
ἐμπειρίαις ἄριστοι· πηγὴ γὰρ καὶ δίξα παλοκαγαθίας τὸ νο-
μίμου τυχεῖν παιδείας. καὶ καθάπερ τὰς χάρακας τοῖς φυτοῖς C
οἱ γεωργοὶ παρατιθέασιν, οὗτως οἱ νόμιμοι τῶν διδασκάλων
ἐμμελεῖς τὰς ὑποθήκας καὶ παραινέσσεις παραπηγνύουσι τοῖς 10
νέοις, ἵν' ὁρθὰ τούτων βλαστάνῃ τὰ ἥθη. νῦν δέ τις καν
ταπτύσειε τῶν πατέρων ἐνίων, οἵτινες πρὸν δοκιμάσαι τοὺς
μέλλοντας διδάσκειν, δι' ἄγνοιαν ἔσθ' ὅτε καὶ δι' ἀπειρίαν,
ἀνθρώποις ἀδοκίμοις καὶ παρασήμοις ἐγχειρίζουσι τοὺς παῖδας.
καὶ οὕπω τοῦτ' ἔστι καταγέλαστον εἰ δι' ἀπειρίαν αὐτὸ πράτ- 15
τουσιν, ἐκεῖνο δ' ἐσχάτως ἄτοπον. τὸ ποῖον; ἐνίστε γὰρ εἰδότες,
αἰσθόμενοι ἢ ἄλλων αὐτοῖς τοῦτο λεγόντων, τὴν ἐνίων τῶν
παιδευτῶν ἀπειρίαν ἄμα καὶ μοχθηρίαν, ὅμως τούτοις ἐπιτρέ- D
πουσι τοὺς παῖδας, οἱ μὲν ταῖς τῶν ἀρεσκευομένων ἡττώμενοι
κολακείαις, εἰσὶ δ' οἱ καὶ δεομένοις χαριζόμενοι φίλοις, παρ- 20
όμοιον ποιοῦντες ὥσπερ ἂν εἴ τις τῷ σώματι κάμνων τὸν σὺν
ἐπιστήμῃ δυνηθέντα σῶσαι παραλιπών, φίλῳ χαριζόμενος τὸν
δι' ἀπειρίαν ἀπολέσοντα [ἄν] αὐτὸν προέλοιτο, ἢ ναύκληρον
τὸν ἄριστον ἀφεὶς τοιοῦτον δοκιμάσειε φίλου δεηθέντος. Ζεῦ □